




# नेपाल राजपत्र

## भाग ३

श्री ५ को सरकारद्वारा प्रकाशित

खण्ड १६] काठमाडौं, मार्ग १६ गते २०२६ साल [अतिरिक्ताङ्क ३४

श्री ५ महाराजाधिराजका प्रमुख सचिवालय  
राजदरवारको  
सूचना

श्री ५ महाराजाधिराजबाट बनाई बक्सेको तल लेखिए बमोजिमको आदेश प्रमाणित गर्ने संशोधन नियम, २०२६ सर्वसाधारणको जानकारीको लागि प्रकाशित गरिएको छ ।

श्री ५ को आदेश प्रमाणित गर्ने नियम, २०१६ (यसपछि मूल नियम भनिएको) मा संशोधन गर्न वाञ्छनीय भएकोले नेपालको संविधानको धारा २४ को उप-धारा (४) बमोजिम श्री ५ बाट देहायका नियमहरू बनाई बक्सेको छः-

१. संक्षिप्त नाम र प्रारम्भः- (१) यी नियमहरूको नाम "श्री ५ को आदेश प्रमाणित गर्ने (संशोधन) नियम, २०२६" रहेको छ ।

(२) यी नियमहरू २०२६ आषाढ २२ गतेदेखि प्रारम्भ भएको मानिनेछ ।

२. मूल नियमको नियम ४ को उप-नियम (१) मा संशोधनः- मूल नियमको नियम ४ को उप-नियम (१) को सट्टा देहाय बमोजिमको उप-नियम (१) राखिएको छ ।

२८९ (१)  
आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(२)

नेपाल राजपत्र भाग ३

४. श्री ५ को आदेश प्रमाणित गर्ने अधिकारी:- (१) श्री ५ को आदेश उप-नियम (२) का अधीनमा रही मौसूफका प्रमुख राजदरवार पदाधिकारी वा उप-प्रमुख राजदरवार पदाधिकारी, राजदरवार समारोह प्रबन्धक वा राजदरवार समारोह उप-प्रबन्धक, प्रमुख सैनिक सचिव वा सैनिक सचिव, प्रमुख सचिव वा सचिव, प्रमुख निजी सचिव वा निजी सचिव, प्रमुख स्वकीय सचिव वा स्वकीय सचिव तथा प्रमुख सम्वाद सचिव वा सम्वाद सचिवद्वारा प्रमाणित गरिनेछ ।

तर-

- (क) विशेष जाहेरी विभाग मार्फत् श्री ५ मा जाहेर हुने विषयहरूमा मौसूफबाट सो सम्बन्धमा भएको आदेश विशेष जाहेरी विभागका मुख्य पदाधिकारीद्वारा प्रमाणित हुनेछ,
- (ख) राजसभाको बैठक बोलाउने सम्बन्धमा श्री ५ को आदेश राजसभाका सचिवद्वारा प्रमाणित हुन सक्नेछ,
- (ग) राष्ट्रिय पञ्चायतको अधिवेशनमा राष्ट्रिय पञ्चायतका सदस्यहरूलाई बोलाउने, राष्ट्रिय पञ्चायतको अधिवेशन अन्त गर्ने र राष्ट्रिय पञ्चायत स्थगित भएको बखतमा राष्ट्रिय पञ्चायतको बैठक बोलाउने सम्बन्धमा श्री ५ को आदेश राष्ट्रिय पञ्चायतको सचिवद्वारा प्रमाणित हुन सक्नेछ ।

हुकुम बक्से बमोजिम

सरदार हंसमान सिंह

श्री ५ महाराजाधिराजका प्रमुख सचिव ।

श्री ५ को सरकारको छापाखानामा मुद्रित ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।